

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గతస్య బాలకండస్య  
షోడశదినపారాయణదీక్ష**

**ఏదమూడవ రోజు పారాయణ - 15.09.2021**



బ	భౌ	రా	మః	సం	ప్ర	హృ	ష్టః	పూ	జి	తః	స	ర్వ	దై	వ	త్రైః
3	4	2	5	7	2	8	1	1	8	6	7	4	8	4	6

**ర్వ - 4**

**పారాయణం చేయవలసిన సర్గలు : 04**

**సర్గల వరుస సంఖ్యలు**

**55 - 58 సర్గలు**

**పారాయణ శ్లోకాల సంఖ్య**

**28 + 27 + 21 + 25**

**101 శ్లోకాలు**

**అథ సంకల్పః**

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైదిక్ష్యార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

**బభౌ రామస్సంప్రహృష్టః పూజితస్సర్వదైవతైః**

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గసారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

\*\*\*

**శ్రీ రఘుప్రార్థన**

రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థన**

గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీ వాల్మీకి ప్రార్థన**

కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

**శ్రీరఘుచంద్ర పరబ్రహ్మణే నమః**

\*\*\*

**అథ శ్రీమద్రామాయణే ఆదికావ్యే బాలకాండే పంచపంచాశస్సర్గః**

**కాకపక్షధరం దేవం వనమాలావిభూషితమ్ ।**

**శ్రీరామం బాలకం ధ్యాయేత్ బాలకాండే మునీశ్వర ॥**

తతస్తానాకులాన్ దృష్ట్వా విశ్వామిత్రాస్త్రమోహితాన్ ।

వసిష్ఠశ్చోదయామాస కామధుక్ సృజ యోగతః ॥ 55.1 ॥ (2 సార్లు)

తస్యా హుమ్భారవాజ్ఞాతాః కామ్భోజా రవిసన్నిభాః ।

ఊఢసస్త్వధ సంజాతాః పల్లవాః శస్త్రపాణయః ॥ 55.2 ॥

యోనిదేశాచ్చ యవనాః శకృద్దేశాచ్చకాస్తథా ।

రోమకూపేషు చ మ్లేచ్ఛాః హారీతాస్సకిరాతకాః ॥ 55.3 ॥

తైస్తైర్నిషూదితం సర్వం విశ్వామిత్రస్య తత్ క్షణాత్ ।

సపదాతిగజం సాశ్వం సరథం రఘునన్దన ॥ 55.4 ॥

దృష్ట్వా నిషూదితం సైన్యం వసిష్ఠేన మహాత్మనా ।

విశ్వామిత్రసుతానాం చ శతం నానావిధాయుధమ్ ।

అభ్యధావత్సుసంకృద్ధం వసిష్ఠం జపతాం వరమ్ ॥ 55.5 ॥

హుమ్కారేణైవ తాన్ సర్వాన్ దదాహ భగవాన్ ఋషిః ॥ 55.6 ॥

తే సాశ్వరథపాదాతా వసిష్ఠేన మహాత్మనా ।

భస్మీకృతా ముహూర్తేన విశ్వామిత్రసుతాస్తదా ॥ 55.7 ॥

దృష్ట్వా వినాశితాన్ పుత్రాన్ బలం చ సుమహాయశాః ।

సప్రీడశ్చిన్తయాఽవిష్టః విశ్వామిత్రోఽభవత్తదా ॥ 55.8 ॥

సముద్ర ఇవ నిర్వేగః భగ్నదంష్ట్ర ఇవోరగః ।

ఉపరక్త ఇవాదిత్యః సద్యో నిష్ప్రభతాం గతః ॥ 55.9 ॥

హతపుత్రబలో దీనః లూనపక్ష ఇవ ద్విజః ।

హతదర్శో హతోత్సాహః నిర్వేదం సమపద్యత ॥ 55.10 ॥

స పుత్రమేకం రాజ్యాయ పాలయేతి నియుజ్య చ ।

పృథివీం క్షత్రధర్మేణ వనమేవాన్వపద్యత ॥ 55.11 ॥

స గత్వా హిమవత్పార్శ్వం కిన్నరోరగసేవితమ్ ।

మహాదేవప్రసాదార్థం తపస్తేపే మహాతపాః ॥ 55.12 ॥

కేనచిత్స్వధ కాలేన దేవేశో వృషభధ్వజః ।

దర్శయామాస వరదః విశ్వామిత్రం మహాబలమ్ ॥ 55.13 ॥

కిమర్థం తప్యసే రాజన్ బ్రూహి యత్తే వివక్షితమ్ ।

వరదోఽస్మి వరో యస్తే కాంక్షితస్సోఽభిధీయతామ్ ॥ 55.14 ॥

ఏవముక్తస్తు దేవేన విశ్వామిత్రో మహాతపాః ।  
 ప్రణిపత్య మహాదేవమ్ ఇదం వచనమబ్రవీత్ ॥ 55.15 ॥  
 యది తుష్టో మహాదేవ ధనుర్వేదో మమానఘ ।  
 సాంగోపాంగోపనిషదః సరహస్యః ప్రదీయతామ్ ॥ 55.16 ॥  
 యాని దేవేషు చాస్త్రాణి దానవేషు మహర్షిషు ।  
 గన్ధర్వయక్షరక్షస్సు ప్రతిభాన్తు మమానఘ ।  
 తవ ప్రసాదాద్భవతు దేవదేవమమేప్పితమ్ ॥ 55.17 ॥  
 ఏవమస్త్వితి దేవేశః వాక్యముక్త్యా గతస్తదా ॥ 55.18 ॥  
 ప్రాప్య చాస్త్రాణి రాజర్షిః విశ్వామిత్రో మహాబలః ।  
 దర్పేణ మహతా యుక్తః దర్పపూర్ణోఽభవత్తదా ॥ 55.19 ॥  
 వివర్ధమానో వీర్యేణ సముద్ర ఇవ పర్వణి ।  
 హతమేవ తదా మేనే వసిష్ఠమృషిసత్తమమ్ ॥ 55.20 ॥  
 తతో గత్వాశ్రమపదం ముమోచాస్త్రాణి పార్థివః ।  
 యైస్తత్తపోవనం సర్వం నిర్లగ్గం చాస్త్రతేజసా ॥ 55.21 ॥  
 ఉదీర్యమాణమస్తం తత్ విశ్వామిత్రస్య ధీమతః ।  
 దృష్ట్వా విప్రద్రుతా భీతాః మునయశ్చతశో దిశః ॥ 55.22 ॥  
 వసిష్ఠస్య చ యే శిష్యాః తథైవ మృగపక్షిణాః ।  
 విద్రవన్తి భయాద్భీతాః నానాదిగ్భ్యస్సహస్రశః ॥ 55.23 ॥  
 వసిష్ఠస్యాశ్రమపదం శూన్యమాసీన్మహాత్మనః ।  
 ముహూర్తమివ నిశ్చబ్దమ్ ఆసీదిరిణసన్నిభమ్ ॥ 55.24 ॥  
 వదతో వై వసిష్ఠస్య మా బైరితి ముహుర్ముహుః ।  
 నాశయామ్యద్య గాధేయం నీహారమివ భాస్కరః ॥ 55.25 ॥  
 ఏవముక్త్యా మహాతేజాః వసిష్ఠో జపతాం వరః ।  
 విశ్వామిత్రం తదా వాక్యం సరోషమిదమబ్రవీత్ ॥ 55.26 ॥  
 ఆశ్రమం చిరసంవృద్ధం యద్విినాశితవానసి ।  
 దురాచారోఽసి తస్మాథ తస్మాత్త్వం న భవిష్యసి ॥ 55.27 ॥  
 ఇత్యుక్త్యా పరమక్రుద్ధః దణ్డముద్యమ్య సత్వరః ।  
 విధూమమివ కాలాగ్నిం యమదణ్డమివాపరమ్ ॥ 55.28 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే పంచపంచాశస్సర్గః**

**అథ శ్రీమద్రామాయణే ఆదికావ్యే బాలకాండే షట్పంచాశస్సర్గః**

**కాకపక్షధరం దేవం వనమాలావిభూషితమ్ ।**

**శ్రీరామం బాలకం ధ్యాయేత్ బాలకాండే మునీశ్వర ॥**

ఏవముక్తో వసిష్ఠేన విశ్వామిత్రో మహాబలః ।

ఆగ్నేయమస్త్రముత్క్షిప్య తిష్ఠ తిష్ఠేతి చాబ్రవీత్ ॥ 56.1 ॥ (2 సార్లు)

బ్రహ్మాదణ్డం సముత్క్షిప్య కాలదణ్డమివాపరమ్ ।

వసిష్ఠో భగవాన్ క్రోధాత్ ఇదం వచనమబ్రవీత్ ॥ 56.2 ॥

క్షత్రబన్ధో స్థితోస్త్విష యద్బలం తద్విదర్శయ ।

నాశయామ్యద్య తే దర్శం శస్త్రస్య తవ గాధిజ ॥ 56.3 ॥

క్వ చ తే క్షత్రియబలం క్వ చ బ్రహ్మబలం మహాత్ ।

పశ్య బ్రహ్మబలం దివ్యం మమ క్షత్రియపాంసన ॥ 56.4 ॥

తస్యాస్త్రం గాధిపుత్రస్య ఘోరమాగ్నేయముద్యతమ్ ।

బ్రహ్మాదణ్డేన తచ్ఛాస్త్రమ్ అగ్నేర్వేగ ఇవామ్బుసా ॥ 56.5 ॥

వారుణం చైవ రౌద్రం చ ఐన్ద్రం పాశుపతం తథా ।

ఐషీకం చాపి చిక్షేప కుపితో గాధినన్దనః ॥ 56.6 ॥

మానవం మోహనం చైవ గాన్ధర్వం స్వాపనం తథా ।

జృమ్భణం మాదనం చైవ సంతాపనవిలాపనే ॥ 56.7 ॥

శోషణం దారణం చైవ వజ్రమస్త్రం సుదుర్జయమ్ ।

బ్రహ్మపాశం కాలపాశం వారుణం పాశమేవ చ ॥ 56.8 ॥

పైనాకాస్త్రం చ దయితం శుష్కార్థే అశనీ ఉభే ।

దణ్డాస్త్రమథ పైశాచం క్రౌంచమస్త్రం తథైవ చ ॥ 56.9 ॥

ధర్మచక్రం కాలచక్రం విష్ణుచక్రం తథైవ చ ।

వాయవ్యం మథనం చైవ అస్త్రం హయశిరస్తథా ॥ 56.10 ॥

శక్తిద్వయం చ చిక్షేప కంకాలం ముసలం తథా ।

వైద్యాధరం మహాస్త్రం చ కాలాస్త్రమథ దారుణమ్ ॥ 56.11 ॥

త్రిశూల మస్త్రం ఘోరం చ కాపాలమథ కంకణమ్ ।

ఏతాన్యస్త్రాణి చిక్షేప సర్వాణి రఘునన్దన ॥ 56.12 ॥

వసిష్ఠే జపతాం శ్రేష్ఠే తదద్భుతమివాభవత్ ॥ 56.13 ॥

తాని సర్వాణి దణ్డేన గ్రసతే బ్రహ్మణః సుతః ॥ 56.14 ॥

తేషు శాన్తేషు బ్రహ్మాస్త్రం క్షిప్తవాన్ గాధినన్దనః ॥ 56.15 ॥

తదస్త్రముద్యతం దృష్ట్వా దేవాస్సాగ్నిపురోగమాః ।

దేవర్షయశ్చ సస్రూన్తాః గన్ధర్వాస్సమహోరగాః ॥ 56.16 ॥

త్రైలోక్యమాసీత్ సన్తప్తం బ్రహ్మస్త్రై సముదీరితే ॥ 56.17 ॥

తదప్యస్త్రం మహాఘోరం బ్రాహ్మం బ్రాహ్మీణ తేజసా ।

వసిష్ఠో గ్రసతే సర్వం బ్రహ్మదణ్డేన రాఘవ ॥ 56.18 ॥

బ్రహ్మస్త్రం గ్రసమానస్య వసిష్ఠస్య మహాత్మనః ।

త్రైలోక్యమోహనం రాద్రం రూపమాసీత్ సుదారుణమ్ ॥ 56.19 ॥

రోమకూపేషు సర్వేషు వసిష్ఠస్య మహాత్మనః ।

మరీచ్య ఇవ నిష్పేతుః అగ్నేర్దామాకులార్చిషః ॥ 56.20 ॥

ప్రాజ్వలద్రృహ్మదణ్డశ్చ వసిష్ఠస్య కరోద్యతః ।

విధూమ ఇవ కాలాగ్నిః యమదణ్డ ఇవాపరః ॥ 56.21 ॥

తతోఽస్తువన్ మునిగణాః వసిష్ఠం జపతాం వరమ్ ।

అమోఘం తే బలం బ్రహ్మన్ తేజో ధారయ తేజసా ॥ 56.22 ॥

నిగృహీతస్త్వయా బ్రహ్మన్ విశ్వామిత్రో మహాతపాః ।

ప్రసీద జపతాం శ్రేష్ఠ లోకాస్సన్తు గతవ్యథాః ॥ 56.23 ॥

ఏవముక్తో మహాతేజాః శమం చక్రే మహాతపాః ॥ 56.24 ॥

విశ్వామిత్రోఽపి నికృతః వినిశ్చస్యేదమబ్రవీత్ ॥ 56.25 ॥

ధిగ్బలం క్షత్రియబలం బ్రహ్మతేజో బలం బలమ్ ।

ఏకేన బ్రహ్మదణ్డేన సర్వాస్త్రాణి హతాని మే ॥ 56.26 ॥

తదేతత్ సమవేక్ష్యాహం ప్రసన్నేన్ద్రియమానసః ।

తపో మహత్ సమాస్థాస్యే యద్వై బ్రహ్మత్వకారణమ్ ॥ 56.27 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే షట్పంచాశస్సర్గః**



**అథ శ్రీమద్రామాయణే ఆదికావ్యే బాలకాండే సప్తపంచాశస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తతస్సన్తప్తహృదయః స్మరన్ నిగ్రహమాత్మనః ।

వినిశ్చస్య వినిశ్చస్య కృతవైరో మహాత్మనా ॥ 57.1 ॥ (2 సార్లు)

స దక్షిణాం దిశం గత్వా మహిష్యా సహ రాఘవ ।  
 తతాప పరమం ఘోరం విశ్వామిత్రో మహత్తపః ॥ 57.2 ॥  
 అథాస్య జజ్జిరే పుత్రాః సత్యధర్మపరాయణాః ।  
 హవిష్యన్దో మధుష్యన్తః దృఢనేత్రో మహారథః ॥ 57.3 ॥  
 పూర్ణే వర్షసహస్రే తు బ్రహ్మ లోకపితామహాః ।  
 అబ్రవీన్మధురం వాక్యం విశ్వామిత్రం తపోధనమ్ ॥ 57.4 ॥  
 జితా రాజర్షిలోకాస్తే తపసా కుశికాత్మజ ।  
 అనేన తపసా త్వాం తు రాజర్షిరితి విదమహే ॥ 57.5 ॥  
 ఏవముక్త్యా మహాతేజాః జగామ సహ దైవతైః ।  
 త్రివిష్టపం బ్రహ్మలోకం లోకానాం పరమేశ్వరః ॥ 57.6 ॥  
 విశ్వామిత్రోఽపి తచ్ఛ్రుత్వా హియా కిశ్చేదవాఙ్ముఖః ।  
 దుఃఖేన మహతావిష్టః సమన్యరిదమబ్రవీత్ ॥ 57.7 ॥  
 తపశ్చ సుమహత్తప్తం రాజర్షిరితి మాం విదుః ।  
 దేవాస్సర్షిగణాస్సర్వే నాస్తి మన్యే తపఃఫలమ్ ॥ 57.8 ॥  
 ఇతి నిశ్చిత్య మనసా భూయ ఏవ మహాతపాః ।  
 తపశ్చకార కాకుత్స్థ పరమం పరమాత్మవాన్ ॥ 57.9 ॥  
 ఏతస్మిన్నేవ కాలే తు సత్యవాదీ జితేన్ద్రియః ।  
 త్రిశక్కురితి విఖ్యాతః ఇక్ష్వాకుకులవర్ధనః ॥ 57.10 ॥  
 తస్య బుద్ధిస్సముత్పన్నా యజేయమితి రాఘవ ।  
 గచ్ఛేయం స్వశరీరేణ దేవానాం పరమాం గతిమ్ ॥ 57.11 ॥  
 స వసిష్ఠం సమాహూయ కథయామాస చిన్తితమ్ ।  
 అశక్యమితి చాప్యుక్తః వసిష్ఠేన మహాత్మనా ॥ 57.12 ॥  
 ప్రత్యాఖ్యాతో వసిష్ఠేన స యయౌ దక్షిణాం దిశమ్ ।  
 తతస్తత్కర్మ సిద్ధ్యర్థం పుత్రాంస్తస్య గతో నృపః ॥ 57.13 ॥  
 వాసిష్ఠా దీర్ఘతపసః తపో యత్ర హి తేపిరే ।  
 త్రిశంకుస్సుమహాతేజాః శతం పరమభాస్వరమ్ ।  
 వసిష్ఠపుత్రాన్ దదృశే తప్యమానాన్ యశస్వినః ॥ 57.14 ॥  
 సోఽభిగమ్య మహాత్మనః సర్వానేవ గురోస్సుతాన్ ।  
 అభివాద్యానుపూర్వేణ హియా కిశ్చేదవాఙ్ముఖః ।  
 అబ్రవీత్సుమహాత్మానః సర్వానేవ కృతాంజలిః ॥ 57.15 ॥

శరణం వః ప్రపద్యేఽహం శరణ్యాన్ శరణాగతః ।  
ప్రత్యాఖ్యాతోఽస్మి భద్రం వో వసిష్ఠేన మహాత్మనా ॥ 57.16 ॥

యష్టుకామో మహాయజ్ఞం తదనుజ్ఞాతుమర్హథ ।  
గురుపుత్రానహం సర్వాన్ నమస్కృత్య ప్రసాదయే ॥ 57.17 ॥

శిరసా ప్రణతో యాచే బ్రాహ్మణాన్ తపసి స్థితాన్ ।  
తే మాం భవంతస్సిద్ధ్యర్థం యాజయన్తు సమాహితాః ।  
సశరీరో యథాహం హి దేవలోకమవాప్నుయామ్ ॥ 57.18 ॥

ప్రత్యాఖ్యాతో వసిష్ఠేన గతిమన్యాం తపోధనాః ।  
గురుపుత్రాన్యతే సర్వాన్ నాహం పశ్యామి కాంచన ॥ 57.19 ॥

ఇక్ష్యాకూణాం హి సర్వేషాం పురోధాః పరమా గతిః ।  
పురోధసస్తు విద్వాంసః తారయన్తి సదా నృపాన్ ॥ 57.20 ॥

తస్మాదనన్తరం సర్వే భవన్తో దైవతం మమ ॥ 57.21 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే సప్తపంచాశస్సర్గః**



**అథ శ్రీమద్రామాయణే ఆదికావ్యే బాలకాండే అష్టపంచాశస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తతస్త్రిశంకోర్వచనం శ్రుత్వా క్రోధసమన్వితమ్ ।  
ఋషిపుత్రశతం రామ రాజానమిదమబ్రవీత్ ॥ 58.1 ॥ (2 సార్లు)

ప్రత్యాఖ్యాతో హి దుర్బుద్ధే గురుణా సత్యవాదినా ।  
తం కథం సమతిక్రమ్య శాఖాన్తరముపేయివాన్ ॥ 58.2 ॥

ఇక్ష్యాకూణాం హి సర్వేషాం పురోధాః పరమో గురుః ।  
న చాతిక్రమితుం శక్యం వచనం సత్యవాదినః ॥ 58.3 ॥

అశక్యమితి చోవాచ వసిష్ఠో భగవాన్పషిః ।  
తం వయం వై సమాహర్తుం క్రతుం శక్తాః కథం తవ ॥ 58.4 ॥

బాలిశస్త్వం నరశ్రేష్ఠ గమ్యతాం స్వపురం పునః ।  
యాజనే భగవాన్ శక్తః త్రైలోక్యస్యాపి పార్థివ ॥ 58.5 ॥

అవమానం చ తత్కర్తుం తస్య శక్త్యామహే కథమ్ ॥ 58.6 ॥



తేషాం తద్వచనం శ్రుత్వా క్రోధపర్యాకులాక్షరమ్ ।

స రాజా పునరేవైతాన్ ఇదం వచనమబ్రవీత్ ॥ 58.7 ॥

ప్రత్యాఖ్యాతోఽస్మి గురుణా గురుపుత్రైస్తథైవ చ ।

అన్యాం గతిం గమిష్యామి స్వస్తి వోఽస్తు తపోధనాః ॥ 58.8 ॥

ఋషిపుత్రాస్తు తచ్ఛ్రుత్వా వాక్యం ఘోరాభిసంహితమ్ ।

శేషుః పరమసంకృద్ధాః చణ్డాలత్వం గమిష్యసి ॥ 58.9 ॥

ఏవముక్త్యా మహాత్మనః వివిశుస్తే స్వమాశ్రమమ్ ॥ 58.10 ॥

అథ రాత్ర్యాం వ్యతీతాయాం రాజా చణ్డాలతాం గతః ।

నీలవస్త్రధరో నీలః పురుషో ధ్వస్తమూర్ధజః ।

చిత్యమాల్యానులేపశ్చ ఆయసాభరణోఽభవత్ ॥ 58.11 ॥

తం దృష్ట్వా మన్త్రిణస్సర్వే త్యజ్య చణ్డాలరూపిణమ్ ।

ప్రాద్రవన్ సహితా రామ పౌరా యేఽస్యానుగామినః ॥ 58.12 ॥

ఏకో హి రాజా కాకుత్స్థ జగామ పరమాత్మవాన్ ।

దహ్యామానో దివారాత్రం విశ్వామిత్రం తపోధనమ్ ॥ 58.13 ॥

విశ్వామిత్రస్తు తం దృష్ట్వా రాజానం విఫలీకృతమ్ ।

చణ్డాలరూపిణం రామ మునిః కారుణ్యమాగతః ॥ 58.14 ॥

కారుణ్యాత్ స మహాతేజాః వాక్యం పరమధార్మికః ।

ఇదం జగాద భద్రం తే రాజానం ఘోరరూపిణమ్ ॥ 58.15 ॥

కిమాగమనకార్యం తే రాజపుత్ర మహాబల ।

అయోధ్యాధిపతే వీర శాపాచ్ఛణ్డాలతాం గతః ॥ 58.16 ॥

అథ తద్వాక్యమాజ్ఞాయ రాజా చణ్డాలతాం గతః ।

అబ్రవీత్ప్రాంజలిర్వాక్యం వాక్యజ్ఞో వాక్యకోవిదమ్ ॥ 58.17 ॥

ప్రత్యాఖ్యాతోఽస్మి గురుణా గురుపుత్రైస్తథైవ చ ।

అనవాప్యైవ తం కామం మయా ప్రాప్తో విపర్యయః ॥ 58.18 ॥

సశరీరో దివం యాయామ్ ఇతి మే సౌమ్యదర్శనమ్ ।

మయా చేష్టం క్రతుశతం తచ్చ నాఽవాప్యతే ఫలమ్ ॥ 58.19 ॥

అన్వతం నోక్తపూర్వం మే న చ వక్ష్యే కదాచన ।

కృచ్ఛేష్వపి గతస్సౌమ్య క్షత్రధర్మేణ తే శపే ॥ 58.20 ॥

యజ్జైర్బహువిధైరిష్టం ప్రజా ధర్మేణ పాలితాః ।

గురవశ్చ మహాత్మానః శీలవృత్తేన తోషితాః ॥ 58.21 ॥

ధర్మే ప్రయతమానస్య యజ్ఞం చాహర్తుమిచ్ఛతః ।  
పరితోషం న గచ్ఛన్తి గురవో మునిపుంగవ ॥ 58.22 ॥

దైవమేవ పరం మన్యే పౌరుషం తు నిరర్థకమ్ ।  
దైవేనాక్రమ్యతే సర్వం దైవం హి పరమా గతిః ॥ 58.23 ॥

తస్య మే పరమార్తస్య ప్రసాదమభికాంక్షతః ।  
కర్తుమర్హసి భద్రం తే దైవోపహతకర్మణః ॥ 58.24 ॥

నాన్యాయం గతిం గమిష్యామి నాన్యభృణమస్తి మే ।  
దైవం పురుషకారేణ నివర్తయితుమర్హసి ॥ 58.25 ॥ (2 సార్లు)

**ఇత్యార్షే శ్రీమద్రామాయణే ఆదికావ్యే బాలకాండే అష్టపఞ్చాశస్సర్గః**



**అథ ఏకోనవష్టితమస్సర్గః**

ఉక్తవాక్యం తు రాజానం కృపయా కుశికాత్మజః ॥  
అబ్రవీన్మధురం వాక్యం సాక్షాచ్ఛ్రణ్ణాలరూపిణమ్ ॥ 59.1 ॥



**శ్రీరామస్తుతిః** - ఆపదామపహర్తారం దాతారం సర్వసంపదాం ।  
లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః** - ఇదం పవిత్రం పాపఘ్నం పుణ్యం వేదైశ్చ సమ్మితం ।  
యః పఠేత్ రామచరితం సర్వపాపైః ప్రముచ్యతే ॥

**శ్రీరామచంద్రపరబ్రహ్మణే నమః**

